

L-Istatwa Titulari ta' Marija Addolorata

Sultana tal-Martri

Storja u Tagħrif fuq ir-Restawr

Tagħrif miġbur minn **Keith Muscat**

Kienet ilha tinħass il-htieġa li l-istatwa titulari ta' Marija Addolorata tintbagħat għar-restawr, għax l-isfumar fl-induratura kien dejjem qed isir aktar evidenti. Għalhekk, propju fl-okkażjoni taċ-ċentinarju minn mindu l-Knisja ta' Marija Addolorata għiet elevata għall-Parroċċa, il-Kappillan Fr Joe Scerri OFM Conv., flimkien ma' nies oħra li jgħinuh ha l-inizjattiva biex isir ix-xogħol neċessarju u meħtieġ fuq din l-istatwa, li hija għawhra f'qalbna l-Pawlini.

Qabel nikteb fuq l-intervent li sar fuq l-istatwa, xtaqt nagħti ftit informazzjoni storika, sabiex nifhmu aħjar fuq x'hiex qed nitkellmu.

Storja ta' l-Istatwa Titulari

Ftit li xejn teżisti dokumentazzjoni fuq l-istatwa titulari ma Marija Addolorata, meqjuma fil-parroċċa ta' San Pawl il-Baħar. Sa qabel l-1979, hafna kienu jahsbu u jsostnu li l-istatwa titulari kienet xogħol l-istatwarju Karlu Darmanin. Fis-sajf tal-1979, waqt li Fr Joe Cilia u Patri Dumik Bonello kienu qed jarmaw il-knisja fil-ġimgha tal-festa, dahal is-Sur Mikiel Bonello minn Hal Qormi, li sostna li l-istatwa titulari kienet xogħol ta' Karmnu Mallia mlaqqam il-Lhudi minn Hal Qormi. Biex tissahħah l-evidenza u jintefa' aktar dawl fuq min tassew kien l-istatwarju, is-Sur Mikiel Bonello għab konferma ta' dak li kien qieghed jgħid minghand is-Sinjura Ċetta Cutajar, li tiġi t-tifla ta' Karmnu Mallia. Kif ukoll minghand Mikelina Mallia minn H' Attard li tiġi l-mara tat-tifel ta' Mallia, u kellem lis-seftura li kellu Mallia, Tereza Camilleri li kienet rikoverata l-Ingieret.

Konferma oħra ta' dan ingħatat mis-Sinjura Ġużepa Micallef, minn San Pawl il-Baħar, meta f'intervista li saritilha minn Fr Joe Cilia, fil-Librerija Louis Cutajar, nhar it-Tlieta, 11 ta' Marzu 1980, kkonfermat li l-istatwa saret minn Karmnu Mallia fi żmien il-Kappillan P Ben. Ġużepi Cauchi bejn l-1911 u l-1926. Hi kompliet iżżid li l-istatwa kienet ingiebet minn Hal Qormi minn Ġanni Grima tad-Doqdi, bil-karozzin tiegħu. Il-karozzin kien tneħhielu ċ-ċelu u l-istatwa żammewha erba' rġiel, fosthom il-Lhudi.

Jista' jkun li l-abbozz ta' l-istatwa sar minn Karlu Darmanin, għax Mallia kien studja għandu u meta Darmanin miet fl-1909, kien ha xi abbozzi u forom mill-bottega tiegħu. L-istatwa, meta saret, kellha magħha anġlu mdaqqas fuq in-naħa tal-lemin, li f'idejh il-leminija topġġiet kuruna tax-xewk, filwaqt li fix-xellugija kien iżomm tliet imsiemer. L-istatwa kellha

wkoll xi induratura. Il-qalb minn Fortunato Mizzi fl-1905 u fis-17 ta' Diċembru 1918, l-istess Fortunato Mizzi u Emmanuel Camilleri irregalaw l-istellarju.

Modifikazzjoni fl-Istatwa

Fl-ahhar snin tal-parrokat tal-Kappillan P Antonio Formosa Kerr (1914-1935), ittiehdet deċiżjoni li jsiru xi alterazzjonijiet. L-aᅅglu li kien ma' l-istatwa tnehha, u giet graffjata minn Wistin Camilleri minn Ghawdex. L-istess Camilleri hadem erba' puttini, li tpoąąew fuq il-bradella. Is-simboli li kien iżomm f'idejh l-aᅅglu, jiąifieri l-kuruna tax-xewk u l-imsiemer tpoąąew f'idejn il-puttini u źdiedu l-palma u l-ąilju. L-induratura ta' l-istatwa saret l-Imdina. Meta tlestiet minn kollox, twasslet sa Burmarrad fejn iddahhlet ghand Āanni Agius ta' Kebbes. Wara ngabet fil-Knisja Parrokkjali akkumpanjata mill-Banda La Vittoria tal-Mellieha.

Xoghlijiet Ohra

Fl-1967 saru l-forċini. Il-bradella u l-bankun li naraw illum, huma magħmula mill-injam tal-ąewź, u ąew maħduma mis-Sur Carmelo Mangion tal-Hamrun. L-iskultura hi disinn u xogħol tas-Sur Salv Bugeja minn tas-Sliema. Fi tmien panewijiet ząhar, mad-dawra tal-bankun, insibu hafna ornamenti u erba' puttini, flimkien mas-simboli tas-Sultana tal-Matri, Sultana tal-Verąni, Parroċċa OFM Conv, Wellidna fi Kristu, Faraą ta' l-Imnikktin, Sahha tal-Morda, Omm il-Maltin u Omm il-Knisja. Il-panewijiet il-kbar li huma erbąha, wiehed fuq kull naħa tal-bankun, huma disinn u xogħol tas-Sur Joseph Seguna mir-Rabat, Ghawdex. Dawn juru lill-Madonna bhala Sultana tal-Matri (fuq quddiem), San Pawl il-Bahar taħt il-harsien tagħha (wara), Xmun iħabbar is-sejf tad-dulur (fuq naħa) u Marija Ommna (fuq il-ąenb l-iehor). Il-bankun u l-bradella zżanznu għall-festa tal-1985. Sena wara tlestiet l-iskultura kollha u għall-festa tal-1987 kienu lesti wkoll il-panewijiet il-kbar. Ta' min isemmi wkoll li l-pedestall kien indurat mill-ądid mis-Sur Publius Magro tal-Floriana u tlesta għall-festa tal-1985.

Ir-Restawr fuq l-Istatwa

Meta ąie deċiź li l-istatwa tiąi restawrata għall-okkażjoni ċentinarja, l-ąhaźla biex dan ix-xogħol jitwettaq waqąhet fuq is-Sur John Orlando (induratur) u s-Sur Renzo Gauci (artist), it-tnejn minn Āal Tarxien. Dawn iż-żewą sinjuri ma għandhom bżonn ta' ebda introduzzjoni ma' min tinteressah l-arti sagra, perō hsibt li nąhidu xi haąa ząhira fuqhom biex insiru nafuħom aħjar.

Profil – Renzo Gauci

It-Tarxiniź, Renzo Gauci tweled fl-1959 u l-ąibda lejn l-arti fih dehret sa minn ċkunitu. Meta kien tfajjel kien iħobb jonqox il-ąebel fil-ąnien tad-dar ta' ommu, sinjal ċar li l-iskultura



kienet minn dejjem passjoni tieghu. Fil-passiġġati li kien jagħmel mal-familja fit-triq lejn Hal Luqa, kien jogħxa josserva l-iskultura tal-fdalijiet tat-Teatru Rjal, li kienu f' għalqa qrib il-Knisja ta' San Ġakbu. Bhala student fil-Kulleġġ De la Salle, Renzo kellhu bhala għalliem ta l-arti lil Karmenu Schembri. Meta missieru, li kien ukoll bniedem tas-sengħa, ra l-ġibda li Renzo kellu għall-iskultura xtralu sett sgorbji u kif spicċa mill-iskola beda jahdem bhala skultur fl-injam ma' diversi mghallin. Renzo Gauci attenda għal tahrig fid-disinn u mudellatura fl-Iskola ta l-Arti. Fl-1985 għamel kors ta' diploma fl-Iskola ta' l-Arti, l-Belt Valletta, taht il-gwida ta' Joseph Cassar. Ha wkoll tahrig fid-disinn minghand Johnny Pace, artist minn Hal Tarxien. Gauci beda jagħmel l-iskultura u x-xogħol fil-kartapesta u ż-żebgħa taż-żejt. Ix-xoghlijiet tieghu huma mifruxin madwar Malta, kif ukoll barra minn xtutna. Ta min isemmi statwa ta l-injam li tirrapreżenta l-Annunzjata, li giet mogħtija bhala rigal lil QT il-Papa Ġwanni Pawlu II. Fix-xogħol tieghu ta' statwi tal-kartapesta, Renzo jaspira ruhu mill-iskultur Karlu Darmanin, filwaqt li fid-disinn u l-iskultura fl-injam jispira ruhu minn Manwel Buhagjar. Renzo Gauci jahdem bhala artist professjonali, fl-istudjo li għandu f'Hal Tarxien.

Profil – John Orlando

John Orlando tweled nhar id-29 ta April 1969 f'Rahal Ġdid, iżda ta' eta żgħira il-familja tieghu marru joqogħdu Hal Tarxien. L-interest fih lejn l-induratura u r-restawr nibet fih meta kien abbati fil-parroċċa ta Hal Tarxien. Huwa attenda l-iskola Liceo Vassallo (Handaq) u fl-1989 kiseb scholarship mogħti mill-Gvern Taljan. Huwa mar f'Palazzo Spinelli (Firenze), fejn studja l-baži tar-restawr fl-induratura. Hu kien diġà beda jagħmel xi xogħol ta dilettant, speċjalment fir-rahall fejn jgħix u restawr u nduratura fuq il-gallarija ta l-orgni tal-Knisja ta' San Bert (Hal Tarxien). Fost xoghlijiet importanti li għamel insibu r-restawr li wettaq fuq gradenza unika (Bombè) li tinsab fil-Mużew tal-Fine Arts u fuq mejda ta' l-epoka tal-Gran Mastro Pinto, li tinsab fil-Palazz tal-President, fil-Belt Valletta. Huwa kellhu sehem ukoll fir-restawr tal-parti ta' fuq tal-pittura ta' Caravaggio li tinsab fil-Kon-katdral ta' San Ġwann. Huwa għamel ir-restawr u ridekorazzjoni ta l-istatwa tal-Madonna tad-Duttrina (xogħol ta' Ġilormu Darmanin – Knisja Parrokkjali Tarxien) u bosta xoghlijiet ohra. John Orlando jahdem fl-isudjo li għandu f'Hal Tarxien.

Intervista

Dawn is-Sinjuri kkonċedewli ntervista li fiha spjegawli x-xogħol li twettaq fuq l-istatwa titulari.

Is-Sinjuri Orlando u Gauci spjegawli kif f'Settembru ġew avvicinati mill-Kappillan Fr Joe Xerri OFM Cov. u ġew jaraw l-istatwa fil-Knisja Parrokkjali. Fil-bidu ta' Ottubru Orlando u Gauci bagħtu r-rapport tagħhom lill-Kappillan. Huma nnutaw li l-istatwa ma kelliex hsararat strutturali. Il-baži tal-ġibs li fuqha hemm l-induratura kienet fi stat relattivament tajjeb ukoll. L-induratura fil-basso-riliev tal-bordura tal-mant kienet telqet kollha u riedet issir mill-ġdid. L-induratur ippropona li l-bordura tiġi ndurata kollha mill-ġdid halli d-dehra ġenerali tkun wahda isbaħ. Il-hsara giet ikkawżata minn żewġ aspetti primarji; il-ġojjellerija (il-qalb u oġġetti ohra f'idejn l-istatwa) li kontinwament thokk ma l-sitatwa meta din tinhareġ proċessjonalment, u l-effett li hallew l-idejn tan-nies li kienu jarmaw u jżarmaw l-istatwa tul is-snin qabel saret in-niċċa li llum tinsab fiha. Orlando nnota wkoll li l-vernici (shellac) kien skura biż-żmien u bil-hmieġ, u b'effett ta dan kemm iż-żebgħa taż-żejt, kif ukoll l-induratura hadu kulur hadrani. Gauci osserva li l-karnaġġjon kien fi stat hażin hafna ta' konservazzjoni

u li ż-żebgħa kienet ixxuttat u l-baži biss tal-kulur kien għadhu jidher. Huwa ta l-parir li l-karnaġġjon jitpitter mill-ġdid. L-erba' anġli li hemm mal-vara kellhom bżonn ta restarw, indurar u żebgħa.

F'Novembru l-istatwa nġarret b'attenzjoni kbira mill-Knisja Parrokjali għall-istudo ta' John Orlando, f'Hal Tarxien.

Kif Twettaq ix-Xogħol

Kien propju fid-19 ta' Novembru 2004 li John Orlando u Renzo Gauci ltaqghu biex ifasslu l-programm ta' xogħol li kellhu jitwettaq. L-ewwel ma beda l-hidma fuq l-istatwa kien l-induratur, li spjegali kif mill-provi li wettaq fuq il-kuluri kollha tal-mant, kellu l-konferma ta' dak li kien diġà qal fir-rapport. Minn taht il-verniċ li kien ossidat u jagħti dehra hadranija, beda hierieg il-kulur blu oriġinali. B'paċenzja kbira, Orlando uża t-teknika tal-impakk biex qala l-verniċ u l-hmieg. Hekk inkixef il-kulur blu oriġinali li bih inżebgħet l-istatwa li hu sabih immens u partikolari fid-dehra tiegħu. Apparti l-hsara li diġà semmejna (fil-basso-riliev tal-bordura tal-mant u t-torso) l-induratura kienet fi stat tajjeb.

Ir-restawraturi proponew li l-isfumatura tat-truf tal-mant tiġi alterata peress li kienet qed tnehhi l-effett tal-basso-riliev. Din il-proposta giet aċċettata u saret l-alterazzjoni b'metodu mbornut. John Orlando kompli bl-induratura fuq il-kmiem u l-istar. Wara beda x-xogħol metikoluż tat-tahlit taż-żebgħa biex taqbel ma dik antika. Wara li kien sodisfatt miż-żebgħa inghata l-verniċ, għall-protezzjoni, fuq kollox. Il-verniċ li uża ma jossidax.

Wara li tlesta dan ix-xogħol, l-istatwa ttiehdet fl-istudio ta Renzo Gauci għax-xogħol fuq il-karnaġġjon. L-istatwa kienet ippreparata biex titpitter mill-ġdid. Gauci spjegali kif il-wiċċ gie rfinut u l-karnaġġjon sar b'attenzjoni kbira, minhabba r-rifless ta l-induratura tad-deheb fl-istar u fil-mant. L-artist aċċentwa wkoll l-ghajnejn li huma li huma ċ-ċentru ta l-attenzjoni għal min ihares lejn l-istatwa. Minhabba n-natura tas-sugġett, l-artist holoq bilanċ bejn il-glorjuż u d-doloruż. Wara li tpitter il-karnaġġjon, sar xogħol ta' sfumar fuq il-blata ta' taht l-istatwa.

Huma proponew li l-ġojjellerija tiġi modifikata biex ma ssirx hsara fl-istatwa. Mudell ta jdejn l-istatwa ittiehed għand id-ditta Vascas li wettqet il-modifikazzjoni fuq il-qalb u l-ġojjellerija.

L-Anġli

L-erba' anġli, xogħol ta Wistin Camilleri, li jdawwru l-istatwa kellhom hsara strutturali. Waqt il-proċess tar-restawr reġġu inhargu l-iswaba oriġinali ta l-iskultur. Sar xogħol fuq il-karnaġġjon kif ukoll fuq il-ġwienah li se jiġu ndurati mill-ġdid. Dan ir-restawr se jwassal biex tinghata dehera omoġenika, jiġifieri l-istatwa, l-anġli u l-pedestall jkun fihom uniformita.

Orlando u Gauci spjegawli kif il-materjal kollhu li ntuża fil-proċess tar-restawr huwa riversibbli. Dan ix-xogħol setgħa jitwettaq bid-donazzjonijiet ta diversi benefatturi u ġbir iehor li sar.



Il-Wasla ta' l-Istatwa

Il-Pawlina bdew jistennew bil-herqa l-jum tat-13 ta' Marzu 2005, il-ġurnata li fiha kienet se tasal lura l-vara mir-restawr. Folla mdaqqa ngabret fi Triq il-Mosta, hdejn il-mahžen ta' Azzopardi Fisheries, li fih tpoġġiet l-istatwa. Malli beda jitbexxaq il-bieb, u nstemghu l-ewwel noti tal-Banda San Pawl li akkumpanjat il-proċessjoni, kulhadd siket f'antiċipazzjoni. Merfugha fuq spallejn il-Pawlina, deheret hierġa is-Sultana tal-Martri. L-imriezaq tax-xemx f'inżulha mellsu l-induratura u lbies il-Madonna deher jiddi bhax-xemx. Kienet xena li emozzjonat lil dawk prezenti. Il-folla miġbura nfexxet f'ċapċip kbir. Tul il-purċissjoni, li għaddiet minn Triq il-Mosta u Triq San Pawl (sal-Knisja), dawk miġbura ma qatghux iharsu lejn l-istatwa u jammiraw ix-xogħol tassew sabih li twestaq minn Orlando u Gauci. Ir-reffiegħa, lebsin flokkijiet għall-okkażjoni, alteraw bejniethom tul it-triq. Kienet festa tassew helwa, li żgur se tibqa' f'mohħ dawk li għexuha.

Il-vara ddahhlet lura fil-Knisja fejn ġiet kkonċelebrata quddiesa għall-okkażjoni.



109, St. Simon Street, Bugibba Tel: 21578012
E-mail: grtmeals@maltanet.net

BELMAR BAR

Tonio Calleja

Halel Road, Bugibba
Tel: 21572307 Mob: 99229466